

महाराष्ट्र शासन
गृह विभाग

शासन निर्णय क्रमांक: पीडीई- ०६०५/अधिकारांचे प्रत्यावर्तन/प्र.क्र.१७०/बंदरे-२,
मंत्रालय, मुंबई- ४०० ०३२, दिनांक: २८ नोव्हेंबर, २००५.

वाचा : १) महाराष्ट्र सागरी मंडळ अधिनियम, १९९६.

२) महाराष्ट्र मेरीटाईम बोर्ड यांचे पत्र क्र.जा.क्र.ममेबो/मुकाअ/अभि-१/३९६,
दि.३० सप्टेंबर, २००५.


प्रस्तावना :- महाराष्ट्र राज्याला एकूण ७२० कि.मी. लांबीची किनारपट्टी लाभली असून इंडियन पोर्ट ॲक्ट, १९०८ च्या पहिल्या शेड्युलमध्ये दर्शविल्याप्रमाणे ह्या किनारपट्टीवर ४८ लहान बंदरे आहेत. महाराष्ट्र राज्यातील किनारपट्टीलगतची व लहान बंदरांच्या हद्दीतील जमिन ही महाराष्ट्र मेरीटाईम बोर्डाच्या अखत्यारीत/मालकीची असल्यामुळे या जमिनीवर होणारे अतिक्रमण/जमिनीचा विनापरवाना होणारा गैरवापर दिवसेंदिवस वाढत आहे. अशा प्रकरणी महाराष्ट्र सागरी मंडळ अधिनियम, १९९६ तरतुदीचे अंतर्गत कार्यवाही/कारवाई करण्याचे अधिकार महाराष्ट्र सागरी मंडळास आहेत. परंतु अशा प्रकारच्या कार्यवाहीसाठी प्रकरणे मंडळासमोर ठेवणे व मंडळाची मान्यता घेणे याकरिता बराचसा कालावधी लागत असल्याने संबंधितांवर कठोर कारवाई करण्यास विलंब/अडचणी येत असतात. त्यामुळे महाराष्ट्र सागरी मंडळ अधिनियम, १९९६ मधील कलम ३५(२) येथील अधिकार मुख्य कार्यकारी अधिकारी, महाराष्ट्र मेरीटाईम बोर्ड प्रत्यावर्तीत करण्याचा निर्णय महाराष्ट्र मेरीटाईम बोर्डाच्या दि.२३.६.२००५ रोजी झालेल्या ४३ व्या बैठकीत घेण्यात आला आहे. महाराष्ट्र सागरी मंडळ अधिनियम, १९९६ मधील कलम १५ अशा स्वरूपाचे अधिकार मुख्य कार्यकारी अधिकारी, महाराष्ट्र सागरी मंडळ यांना प्रत्यायोजित करता येतात. त्यानुसार सदरचे अधिकार प्रत्यायोजित करण्यासाठी महाराष्ट्र सागरी मंडळाने शासनाकडे शिफारस केली होती. त्या अनुषंगाने शासनाने खालीलप्रमाणे निर्णय घेतला आहे.

शासन निर्णय : नं.

महाराष्ट्र सागरी मंडळ अधिनियम, १९९६ मधील कलम १५ नुसार, सदर अधिनियमातील कलम ३५(२) येथील बाबींमधील प्रकरणी कार्यवाही/कारवाई करण्याचे अधिकार मुख्य कार्यकारी अधिकारी, महाराष्ट्र सागरी मंडळ, मुंबई यांना प्रत्यायोजित करण्यात येत आहे.

२. संबंधित केलेल्या कार्यवाहीची माहिती महाराष्ट्र सागरी मंडळास Table Paper द्वारे नियमितपणे देण्यात येईल.

महाराष्ट्राचे राज्यपाल यांच्या आदेशानुसार व नावाने,


(टि. वा. करपते)

कार्यासन अधिकारी, महाराष्ट्र शासन, गृह विभाग.

प्रति,

मा.मंत्री/राज्यमंत्री (बंदरे) यांचे खाजगी सचिव, मंत्रालय, मुंबई.
प्रधान सचिव (बंदरे), गृह विभाग, मंत्रालय, मंत्रालय, मुंबई.
प्रधान सचिव, महसूल व वन विभाग, मंत्रालय, मुंबई.
मुख्य कार्यकारी अधिकारी, महाराष्ट्र सागरी मंडळ, मुंबई.
विभागीय आयुक्त, कोकण विभाग, कोकण भवन, नवी मुंबई.
जिल्हाधिकारी, मुंबई शहर/उपनगरे/ठाणे/रायगड/रत्नागिरी/सिंधुदूर्ग.
निवडनस्ती (बंदरे).